

# श्री अरिहंत आरती



जय जय अरिहंता, भगवंता, दीनदयाळा संता ।  
चरणी ओवाळिन, आरती, आदिनाथा जयवंता ॥जय..॥धृ.॥  
दिपक लाऊनिया, निर्मळ, रत्न मुक्ताफळ ।  
जडित रजतादि हेमपात्र, कर्पूर अति निर्मळ ॥१॥  
करीन अभिषेक, पंचामृत, कलश भरुनि अगणित ।  
परिमळ रस भरुनी गंधोदक, ढाळिन भावसहित ॥२॥  
अष्टक जयमाला, आनंदे, पढीन निर्मल छंदे ।  
गाइन गुण तूझे, बहु हर्षे, नाचत प्रेमानंदे ॥जय॥३॥  
प्रातिहार्याची, बहु शोभा, किती वर्णू मी आभा ।  
कोटी रविकिरण, तनु तूझी, कोमल कर्दळी गाभा ॥४॥  
नंदीपुरनगरी, विराजित, आदिनाथ साक्षात ।  
राया विनवितसे, प्रभु मजला, दे फळ मनवांछित ॥५॥  
विशालकिर्तीची, मुनीची, झाली कृपा स्वामीची ।  
चिंता हरलीसे, शिष्याची, महीचंद्र दीनाची ॥६॥